

विभागीय, जिल्हा व तालुका स्तरावरील
भ्रष्टाचार निर्मूलन समित्यांवर
अशासकीय सदस्यांची नेमणूकीबाबत
सुधारीत कार्यपद्धती...

महाराष्ट्र शासन

सामान्य प्रशासन विभाग

शासन परिपत्रक, क्रमांक भ्रनिस -२००७/प्र.क्र.८/०७/११-अ

मंत्रालय, मुंबई -४०० ०३२,

दिनांक :- २६ डिसेंबर, २००७.

- संदर्भ :- १) शासन परिपत्रक सीडीआर-१०९६/प्र.क्र.२०/९६/११, दि. १३ डिसेंबर, १९९६
२) शासन परिपत्रक क्रमांक भ्रनिस-१०९७/५०/प्र.क्र.२४/९७/१८-अ, दि. ११ मार्च, १९९७.
३) शासन परिपत्रक क्रमांक भ्रष्टानि-२००१/प्र.क्र.७/११-अ, दि. १६ जून, २००१
४) शासन परिपत्रक भ्रष्टानि-२००२/प्र.क्र.७/११ -अ, दि. १० ऑक्टोबर, २००२.
५) शासन परिपत्रक भ्रष्टानि-२००२/प्र.क्र.७/११ -अ, दि. ५ मार्च, २००३.

परिपत्रक

विभागीय, जिल्हा व तालुका स्तरावरील भ्रष्टाचार निर्मूलन समित्यांवर अशासकीय सदस्यांची नेमणूक करण्याची कार्यपद्धती संदर्भाधिन परिपत्रकान्वये विहित करण्यात आली आहे. या समित्यांवर अशासकीय सदस्यांची नेमणूक करण्याची कार्यवाही जलद गतीने व्हावी या दृष्टीने प्रचलीत कार्यपद्धतीमध्ये बदल करण्यात येत असून यापुढे विभागीय, जिल्हा व तालुका स्तरावरील भ्रष्टाचार निर्मूलन समित्यांवर अशासकीय सदस्यांच्या नियुक्तीची कार्यपद्धती खालीलप्रमाणे राहिल.

१) विभागीय भ्रष्टाचार निर्मूलन समिती :- विभागीय आयुक्तांनी त्यांच्या अधिपत्याखालील जिल्हाधिका-यांकडून विभागीय भ्रष्टाचार निर्मूलन समितीवरील अशासकीय सदस्यांच्या नियुक्तीसाठी शिफारशी मागवाव्यात आणि सदर शिफारशी तसेच विभागीय आयुक्तांच्या नजरेत या समितीवर काम करण्यास योग्य अन्य काही नावे असल्यास त्यामधून या व्यक्तींचे पोलीस अहवाल विचारात घेऊन नियुक्ती करावी. असे करताना वर संदर्भामध्ये नमूद केलेल्या शासन परिपत्रकातील तरतुदीनुसार आवश्यक असलेल्या सर्व घटकांना सदर समितीवर प्रतिनिधीत्व प्राप्त होईल याबाबत दक्षता घ्यावी.

२) जिल्हा भ्रष्टाचार निर्मूलन समिती :- जिल्हाधिका-यांनी त्यांच्या जिल्ह्यातील योग्य व्यक्तींची त्यांचे पोलीस अहवाल लक्षात घेऊन आवश्यक त्या प्रमाणात जिल्हा भ्रष्टाचार निर्मूलन समितीवरील सदस्यांची नियुक्ती करावी. असे करताना वर संदर्भामध्ये नमूद केलेल्या शासन परिपत्रकातील तरतुदीनुसार आवश्यक असलेल्या सर्व घटकांना सदर समितीवर प्रतिनिधीत्व प्राप्त होईल याबाबत दक्षता घ्यावी.

३) तालुका भ्रष्टाचार निर्मूलन समिती :- जिल्हाधिका-यांनी त्यांच्या अधिपत्याखालील तालुक्यांमध्ये त्या त्या तालुक्यामधील रहिवाशी असलेल्या योग्य व्यक्तींची त्यांचे पोलीस अहवाल लक्षात घेऊन आवश्यक त्या

प्रमाणात तालुका भ्रष्टाचार निर्मूलन समितीवरील सदस्यांची नियुक्ती करावी असे करताना वर संदर्भामध्ये नमूद केलेल्या शासन परिपत्रकातील तरतुदीनुसार आवश्यक असलेल्या सर्व घटकांना सदर समितीवर प्रार्तिनिधीत्व प्राप्त होईल याबाबत दक्षता घ्यावी.

उपरोक्त भ्रष्टाचार निर्मूलन समित्यांवरील अशासकीय सदस्यांची नेमणूक करताना कोणत्याही परिस्थितीत विभागीय व जिल्हास्तरावर अशासकीय सदस्यांची एकूण संख्या १० पेक्षा अधिक राहणार नाही आणि तालुकास्तरावर अशासकीय सदस्यांची संख्या ५ पेक्षा अधिक राहणार नाही, याची दक्षता घ्यावी. अशासकीय सदस्य म्हणून सध्या करण्यात आलेल्या नियुक्त्या त्या सदस्यांचा कालावधी पूर्ण होईपर्यंत कायम राहतील. विभागीय, जिल्हा व तालुका स्तरावरील भ्रष्टाचार निर्मूलन समितीच्या कार्यपद्धतीत तसेच नियुक्तीच्या आदेशामध्ये अन्य कोणतेही बदल नाहीत.

सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक २००७१२२७१६०९३२००१ असा आहे.

महाराष्ट्राचे राज्यपाल यांच्या आदेशानुसार व नावाने,



(प्र.ल.पाठक)

उप सचिव महाराष्ट्र शासन.

प्रार्ति,

राज्यपालांचे सचिव,

मुख्यमंत्र्यांचे प्रधान सचिव,

उप मुख्यमंत्र्यांचे सचिव,

सर्व मंत्री व राज्यमंत्री यांचे खाजगी सचिव व स्वीय सहायक,

मुख्य सचिव/सर्व अपर मुख्य सचिव/प्रधान सचिव/सचिव मंत्रालयीन विभाग

* प्रबंधक, उच्च न्यायालय (मूळ शाखा), मुंबई

* प्रबंधक, उच्च न्यायालय (अपील शाखा), मुंबई

* प्रबंधक, लोक आयुक्त व उप लोक आयुक्त यांचे कार्यालय, मुंबई

* सचिव, महाराष्ट्र लोकसेवा आयोग, मुंबई.

सर्व विभागीय आयुक्त,

सर्व जिल्हाधिकारी,

सर्व मंत्रालयीन विभाग,

मंत्रालयीन विभागाच्या नियंत्रणाखालील सर्व विभागप्रमुख/ प्रादेशिक विभागप्रमुख

निवड नस्ती. *पत्राने